



జీవస్వరం

ఆధ్యాత్మిక మాస పత్రిక

| | |
|---------------------------------------|----|
| తండ్రి గారి సందేశం..... | 3 |
| పట్టుదలగల విశ్వాసులకు ప్రతిఫలము | 6 |
| కరోనా -మనం..... | 8 |
| రక్తసాక్షి దేవసహాయం జీవితచరిత్ర | 10 |
| బైబిల్ దర్శనం..... | 13 |
| శుభవచనం బైబిల్ క్రీస్తు..... | 15 |
| ఇంద్రధనుస్సు..... | 17 |
| వంజెల్ కార్సు..... | 18 |
| పునీత జాన్ అఫ్ గాడ్ | 19 |
| బైబిల్ దృశ్యమాలిక..... | 21 |
| శుభవచనం బైబిల్ క్రీస్తు జవాబులు..... | 23 |



ముద్రణాసుమతి

జిష్వల్ ప్రిన్స్ అంతర్ని గారు
ఆదిలాబాద్ గురుపేర వేత్తామాలు

సంపాదక పర్మం

| | |
|-------------------|-----------------------|
| ఫాదర్ సింగ్ | ఫాదర్ ప్రిన్స్ |
| సిస్టర్ హృదయ ASMI | సిస్టర్ క్రిస్తీన CMC |
| Mr. M. నత్యం | Mr. J. లూర్డు స్టేషన్ |
| Mrs. K. శ్రీలత | |

టైపింగ్ సంస్కరం - D. ప్రిన్సీ

జీవస్వరం
జిష్వల్ పాస్
మంచిర్యాల - 504 208
మంచిర్యాల జిల్లా
శెలంగాణ

Cell: 09398764408
Email ID - jeevaswarammagazineadb@gmail.com

**Jeevaswaram
Bishop's House**
Mancherial - 504 208
Mancherial Dist
Telangana State

నేసు వేకువ రెక్కలు కట్టుకొని సముద్ర

ఒగ్గంతములలో నివీకరణలను,

సీ వచ్చటను సీ చేతితా నస్య నడిపిరంతువు.

సీ కుడి చేతితో సున్న ఆదుకారందుపు.

(కీర్తన 139, 9-10)

ପ୍ରକାଶକ ନେତା

ముఖ్యమంత్రి ప్రెబిల్ క్రైస్ట్ విజేతలు

మొదటి బహుమతి

ಷ್ಟಿ. ಷ್ಟಿ. ಮಂದಿರಾಲ

రెండవ బిహుమతి

డి. బ్రాహ్మణ. గుంపలపుల్

మూడవ బహుమతి

ప్రా. గ్రజింస్ - జీవికారి

ପ୍ରିବ୍ୟାଲ ନେଲ

ఇంద్రధనుస్వ విజేతలు

మొదటి బహుమతి

డి. నర.వ్. రంగపేట

గెండవ బహుమతి

డి. పొర్త. మంచిరాల

వుండు బాసువుల్ని

ଜେ ୧୯୯୯ ଶିଳ୍ପିରେଣ୍ଡ (ଆମ୍ବାଲେଣ୍ଡ)

తండ్రిగారి సందర్భం....

ప్రసరుత్థానానికి బైబిల్ ఆదాయము

కీళ్లునాథులి యందు త్రియ సహోదరి సహోదరులారా!



ప్రియ సహోదరీ సహోదరులారా, మనం ఏప్రిల్ 17వ తేదీన పునరుత్థాన పండుగను కొనియాడాము. యేసు ప్రభు పునరుత్థాన పండుగ సందర్భంగా ఆయన పునరుత్థానం గురించి పరిశుద్ధ గ్రంథం ఆధారంగా ఏడు సాక్ష్యధారాలను పరిశీలిద్దాం.

1. భాటీ సమాధి (మత్తయి 27:62-28:15; మార్కు 16:1-6; లూకా 24:1-8; యోహోను 20:1-10): యేసు ప్రభు తిరిగి లేచినందున ఆయన శరీరాన్ని ఉంచిన సమాధి భాటీ అయ్యింది. యేసు ప్రభు పునరుత్థానం జరిగిన సమయంలో యొరూపులేములో ఉన్న ఎవరైనా ఆ సమాధిని సందర్శించి, అది భాటీగా ఉండని ధృవీకరించుకోవచ్చు. పునరుత్థానం జరిగిన వెంటనే ఆ విషయాన్ని యేసు ప్రభు అనుచరులు అంతటా వ్యాప్తి చేసినట్లు పరిశుద్ధ గ్రంథంలో నమోదు చేయబడింది. అంతేకాక, ఆ సమాధికి కావలాదారులను నియమించి రోమా సామ్రాజ్య ముద్ర వేసారు. ఏ శరీరము లేని సమాధికి కావలి ఉండడానికి సైనికులు త్రధ చూపించి ఉండేవారు కాదు. యేసు అనుచరులు శరీరాన్ని దొంగిలించారని రోమా నాయకులు, ఉన్నత స్థాయిలోని యూదా అధికారులు ఆరోపించడం ద్వారా, నిందారోపణ చేయడం ద్వారా ఆ సమాధిలో యేసు శరీరం

ఉండింది అని, తాము ఆ వాస్తవంతో ఏకీధిస్తున్నామని వారు చెప్పకనే చెప్పినట్లయింది. యేసు ప్రభు మరణించే సమయంలో భయముతో దాగుకున్న శిఘ్రయు ఆయన శరీరాన్ని దొంగిలించారన్న ఆరోపణ నమ్మశక్యం కాదు. యేసుప్రభు తిరిగి లేచారు. కాబట్టి, ఆ సమాధి భాటీగా ఉంది.

2. యేసు మృతులలో నుండి లేచాడన్న సత్యానికి మొట్టమొదటటి సాక్ష్యయు స్త్రీలేనని బైబిలు చెబుతోంది (మత్తయి 28:1-10; లూకా 23:55-24:11; మార్కు 16:1-11; యోహోను 20:11-18). సజీవుడైన యేసుకు మొదటటి సాక్షి స్త్రీలేనని యేసు శిఘ్రయు, అనుచరులు ప్రకటించడం చాలా ఆశ్చర్యకరమైన విషయము. ఎందుకంటే, యేసు ప్రభు జీవించిన సమయంలో యూదా సంస్కృతిలో ఒక స్త్రీ సాక్షిం గౌరవించబడేది కాదు. న్యాయస్థానంలో స్త్రీల సాక్షిం చెల్లదు. శిఘ్రయు ఒక వేళ యేసు తిరిగి లేచాడన్న సత్యాన్ని కుటుపూరితంగా సృష్టించి ఉంటే, అందరు నమ్మదగిన వాదనను వారు చెప్పాలనుకుంటే, యేసును చూసిన మొదటటి వ్యక్తిగా బహుశా ఒక ప్రముఖ వ్యక్తిని గాని, పురుషుని గాని చెప్పియుండాలి. కానీ, యేసును మళ్ళీ సజీవంగా చూసిన మొదటటి వారు స్త్రీలు అని నువ్వరులు చెప్పడం, యేసు ప్రభు పునరుత్థానం నిజమని, అది కల్పితం కాదని బలంగా సూచిస్తోంది.

3. యేసుప్రభు తన అనుచరుల్లో చాలా మందికి ప్రత్యక్షమయ్యాడు. (మత్తయి 28:16-17; మార్కు 16:9-11; మారు 16:12; మార్కు 16:14-18; లూకా 24:13-35; లూకా 24:36-43; యోహోను 20:11-18; యోహోను 20:19-29; యోహోను 21:1-23; అపోస్తలుల కార్యములు 1:3-11; అపోస్తలుల కార్యములు 9:1-6, 1 కొరింతి 15:5-8). ఒకేసారి 500 కంటే ఎక్కువ మంది పునరుత్థానుడైన యేసుప్రభును చూసారని బైబిలు చెబుతోంది. యేసు ప్రభువును శత్రువుగా భావించి, యేసుప్రభు అనుచరులను అతి క్రూరంగా హింసించిన సౌలు అనే వ్యక్తికి కూడా యేసుప్రభు దర్శనమిచ్చారు. ఆ సాలే (పోలు) యేసుప్రభు పునరుత్థానుడు అయ్యాడని నలుదిశలూ ప్రకటించాడు. పునరుత్థానుడైన యేసుప్రభు అపోస్తలుడైన పోలు గారితో కలిపి 12 సార్లు ప్రజలకు దర్శనమిచ్చాడు. పురుషులు మరియు మహిళలకు, వ్యక్తులకు, ఇద్దరికి, సమూహాలకు ఇలా అనేక సందర్భాల్లో పునరుత్థానుడైన యేసుప్రభు దర్శనం లభించింది. ఆ దర్శనాలు ఇంటి లోపల, బయట, వేర్వురు ప్రదేశాల్లో, రోజులో వేర్వురు సమయాల్లో జరిగాయి. యేసు ప్రభును వారు భౌతికంగా చూసారు, విన్నారు, వారి సమక్షంలో ఆయన అపోరం తిన్నాడు. యేసు మృతులలో నుండి లేచే ముందు యేసుప్రభు నిజంగా మృతులలో నుండి లేస్తాడని ఈ సాక్షులెవరూ నమ్మలేదు. మరణానికి ముందు వారందరితో ఉన్న అదే యేసు ప్రభు, సిలువపై మరణించిన అదే యేసు, పునరుత్థానుడై వారి మధ్యలో ఉన్నారని వారు తమకు తాముగా చూసి, విని నమ్మారు.

4. యేసు పునరుత్థానానికి ముఖ్య సాక్షుల్లో చాలా మంది పునరుత్థానం చేయబడ్డాడనే సత్యాన్ని ప్రకటించి

నందుకు మరణించారు. యేసు పునరుత్థానుడయ్యాడన్న ఆ సత్యాన్ని ప్రకటించే విషయంలో వారు వెనక్కి తగ్గినట్లయితే వారి జీవితాలు బహుశా రక్షించబడేవి. సాధారణంగా, ఎవరైనా ఏదైనా ఒక కారణం కోసం చనిపోతారని మనకు తెలుసు. వీరు పునరుత్థానమనే నశ్యం కొరకు హతసాక్షులయ్యారు. వాస్తవం అవాస్తవమని చెప్పడానికి బదులుగా వారు మరణించడానికి సిద్ధమయ్యారు. పునరుత్థానం ఏదైనా కల్పిత కథో, మాయో, ఏదైనా ఊహజనితమైన విషయము అయి ఉంటే బహుశా వారు అంతగా తెగించే వారు కారు. యేసు సిలువ వేయబడడం, పునరుత్థానుడవడం వంటివి వాస్తవాలు కాబట్టి అది నిజమని వారు ప్రకటించినందుకు వారు చనిపోయారు.

5. కొన్ని ఆధారాలు ఈ సత్యాన్ని ప్రకటిస్తున్నాయి: సమాధి భాళీగా ఉంది, యేసు ప్రభు శరీరం చుట్టుబడిన బట్టలు చక్కగా మడతబెట్టి ఉన్నాయి, సమాధి మూయబడిన రాంయ దొర్లించబడింది, దొంగలించబడింది అనబడే యేసు శరీరము ఎన్నడూ కనుగొనబడలేదు, సమాధికి సైనికులను కాపలాగా ఉంచారు, మరియు యేసు ప్రభు మృతదేహాన్ని దొంగలించినట్లు ఎవరూ ఎప్పుడూ ప్రకటించలేదు. యేసుప్రభు శరీరాన్ని చుట్టి ఉంచిన బట్టలు మడతబెట్టి ఉండడం ద్వారా దొంగతనం జరిగింది అనే వాస్తవం దానంతట అదే అవాస్తవం అని తెలియజేస్తుంది.

6. యేసు మరణించి, సమాధి చేయబడి పునరుత్థానుడై ఆ పరిసర ప్రాంతాల్లోని అనేకులు క్రైస్తవ విశ్వాసాన్ని స్వీకరించారు. ఇది శ్రద్ధగా గమనించాల్సిన విషయం. (అపోస్తలుల కార్యముల గ్రంథము). ఆయన మరణించి పునరుత్థానం చేయబడిన కొన్ని వారాలలోనే క్రైస్తవ్యం విస్తృతంగా పెరిగింది. (అపోస్తలుల

కార్యములు 2,41) ఇంకోక ప్రాముఖ్యమైన విషయం ఏమిటంటే యేసుప్రభు మరియు ఆయన శిష్యుల పట్ల వ్యతిరేకత మరియు హింస తీవ్రంగా ఎదురైనప్పుడే అనేకులు క్రైస్తవ్యాన్ని స్వీకరించారు. “పిమ్ముట వారు అపోస్తలులను లోనికి పిలిపించి కొరదాతో కొట్టంచి, మరల యేసు పేరిట బోధింపరాదని ఆజ్ఞాపించి వదలివేసిరి. యేసు నామము కొరకు అవమానములు పొంద యోగ్యులమైతిమి అని వారు సంతోషముతో ఆ విచారణ సభ నుండి వెడలి పోయారి. ప్రతి రోజు వారు దేవాలయములోను, ప్రజల ఇండ్రులోను ప్రబోధించుచు మెస్సుయాద్యైన యేసును ప్రకటించుట మానలేదు” (అపోస్తలుల కార్యములు 5:40-42) “అందుచే యూదయా, గలిలీయ, సమరియా సీమలందంతట క్రీస్తు శ్రీసభ నిర్మితమై శాంతి చేకూరెను. అది దేవుని యొడల భయభక్తుల తోడను, పవిత్రత్వ సహాయము తోడను జీవించుచు అధిక సంఖ్యలో దినదినాభివృద్ధి చెందుచుండెను” (అపోస్తలుల కార్యములు 9,31).

7. యేసు మరణం, పునరుత్థానం కేవలం యూధ్యికంగా జరిగిన సంఘటనలు కావు. తాను సిలువ వేయబడి మరణిస్తానని, సమాధి చేయబడతానని, మృతుల్లో నుండి తిరిగి లేస్తానని యేసు ప్రవచించాడు, ప్రకటించాడు. (మార్గ 8,31; 9,30-31; 10,33-34) ఇందులో గమనించాల్సిన విషయం ఏమిటంటే, యేసు ప్రభువును యూదా పెద్దలు విచారించిన ఆ రోజు తెల్లవారుజామున ఆయనకు సిలువ వేయాలని వారు నిర్ణయించారు. కానీ సిలువ మరణ శిక్ష విధించడం యూదా మత పెద్దలకు సాధ్యవడదు. ఎందుకంటే, ఒకరిని సిలువ వేసి శిక్షించడం యూదా ధర్మశాస్త్రం ప్రకారం కుదరదు.

అది రోమా సామ్రాజ్యపు శిక్ష సిలువ మరణం, మూడవ రోజున పునరుత్థానుడు అవడం ద్వారా యేసు ప్రభు తన ప్రవచనాలు, బోధనలు సత్యమని నిరూపించారు. “ఎవడును నా ప్రాణమును తీసికొనడు. నా యంతట నేనే ధారపోయటకును, దానిని మరల తీసికొనుటకును నాకు అధికారం కలదు.” (యోహోను 10,18). అలా అయితే, యేసు ప్రభు మరణ పునరుత్థానాల ద్వారా మానవాలికి రక్షణ సాధ్యమయింది అనే సత్యం కూడా నూచికి నూరుపాళ్ళు సత్యం, తిరుగులేని యదార్థం.

కాబట్టి, సహాదరి సహాదరులారా, యేసు ప్రభు మనంది పాప పరిష్ఠారం, రక్షణ కొరకు నిజముగా మరణించి పునరుత్థానుడయ్యాడని ఎటువంటి సంకోచం లేకుండా విశ్వసిద్ధాం. సజీవుడు, పునరుత్థానుడు, ఏకైక లోక రక్షకుడు, మన దేవుడైన యేసు ప్రభు సాక్షులుగా జీవిద్దాం. ఆ విశ్వసాన్ని దైర్యముగా అందరికి ప్రకటించాం.

జీవు గతిన ప్రషిత దేవుని జీవస్మరం
మనలనందల్ని జీవింతజేయును గాత. ఆమెని.

క్రీస్తు నందు మీ తండ్రి

జపివ్ ప్రిస్ట్ అంతింసి

ఆదిలాభాద్ గురుపీర మేత్రాణులు





పెట్టుదీలగల విశ్వాసులకు ప్రతిష్ఠలం

1. “మీరు ఆయనను చూడక పోయినను ఆయనను ప్రేమించుచున్నారు. ఇప్పుడు ఆయనను కన్నులారా చూడకయే విశ్వసించుచున్నారు. వర్షానాతీతమగు మహోనందమును మీరు అనుభవించు చున్నారు. ఏలయన, మీ విశ్వాసమునకు ఫలితముగ మీ ఆత్మ రక్షణను మీరు పొందుచున్నారు” (1 పేతురు 1,8-9)
2. “ప్రియతమ సోదరులారా! ధృఢముగా స్థిరముగా నిలబడుడు. ప్రథమ కార్యములలో స్వరదా శ్రద్ధ చూపుడు. ఏలయన, ప్రథమ సేవలో మీరు చేయు ఎట్టి కార్యమైనను నిప్పయోజనము కాదని మీకు తెలియను గడా!” (1 కొరింతీ 15,58)
3. “జీవము ఉండగా నన్ను విశ్వసించు ప్రతివాడు ఎన్నటికిని మరణించడు. నీవు దీనిని విశ్వసించుచున్నావా?” (యోహను 11,26)
4. “మనము సత్యార్థములు చేయుట యందు విసుగు చెందరాదు. ఏలయన, మనము అట్లు చేయుట యందు నిరాశ చెందుకున్నాహో, మన కృషి ఫలమంతమగు సమయము వచ్చును” (గలతీ 6,9)
5. “నీవు కరుణను, విశ్వసనీయతను అలవరచుకొమ్ము. వానిని దండల వలె నీ మెడలో ధరించుము. నీ హృదయ ఫలకముపై ప్రాణికొనుము. ఇట్లు చేయుదువేని భగవంతునికి, నరులకు ప్రీతిపాత్రుడవగుదువు” (సామెతలు 3,3-4)
5. పరిపుద్ద గ్రంథము పలుకుచున్నట్లుగ, “ఎవడును, ఎన్నడును కననిదియు, విననిదియు, ఎన్నటికైనను నంభవింపగలదని ఎవడును భావింపనిదియు అగుదానినే తనను ప్రేమించు వారికై దేవుడు సిద్ధమైనర్చేను”. (1 కొరింతీ 2,9)

6. “విశ్వాస రహితుడగు ఏ మానవుడు దేవుని సంతోషపెట్టలేదు. దేవుని చేరవచ్చు ప్రతివ్యక్తి, దేవుడు ఉన్నాడని, తన కొరకె వెదకు వారికి ఆయన ప్రతిఫల మిచ్చునని విశ్వసింపవలెను” (హెబ్రీ 11,6)

7. “అతడు విశ్వాసముతో అడుగవలెను. ఏ మాత్రమును అనుమానింప రాదు. అనుమానించు వాడు గాలిచే అటునిటు కొట్టుకొను సముద్ర తరంగము వంటివాడు” (యూకోబు 1,6).

8. “నీవు విశ్వసించినచో దేవుని మహిమను చూచెదవని నీతో చెప్పలేదా?” (యోహోను 11,40)

9. “మీకు విశ్వాసమున్న యొడల మీరు ప్రార్థనలో ఏమి అడిగినను దానిని పొందుదురు” (మత్తయి 21,22)

10. “చిత్త శుద్ధిగల సరుడు దీవెనలు బడయును. త్వరత్వరగా డబ్బు కూడబెట్టుకో గోరువారు శిక్ష ననుభవింతురు” (సామెతలు 28,20)

11. “యజమానుడు వాసితో మంచిది, నీవు సమ్మించి బంటువు. స్వల్ప విషయములందు శ్రద్ధ వహించితివి. కనుక అనేక విషయములను నీకు అప్పగింతును. నీ యజమానుని ఆనందములో నీవు పాలు పంచుకొనుము” (మత్తయి 25,21)

12. “శోధనకు గురియైనను విశ్వాసము కోల్పోని వ్యక్తి ధన్యుడు. ఏలయన, పరీక్ష యందు అతడు ఉత్తీర్ణుడగుటతో అతనికి జీవ కీరిటము ప్రసాదింపబడును. అది తనను ప్రేమించు వారికి దేవుడు వాగ్దాన మొనర్చిన బహుమానము” (యూకోబు 2,12)

13. “ప్రార్థన చేయునపుడు నీవు నీ గదిలో ప్రవేశించి, తలుపులు మూసికొని ఆర్యశ్వదై యున్న నీ తండ్రిని ప్రార్థింపుము. అట్లయిన రహస్య కార్యములనెల్ల గుర్తించు నీ తండ్రి నీకు బహుమానము ఒసగును” (మత్తయి 6,6)

14. “ఇదిగో! నేను త్వరలో రానున్నాను. వారి వారి క్రియలను బట్టి వారికి ఒసగడగిన బహుమానములను నా వెంట తెత్తును” (దర్శన 22,12)

15. “నీవు వెళ్లము. నీ విశ్వాసము నీకు స్వస్తత చేకూర్చినది” (మార్గ 10,52)

**“ఎవడును నా
ప్రాణమును తీసికొనడు.
నా యంతట నేనే
ధారపాయటకును,
దానిని మరల
తీసికొనుటకును నాకు
అభికారం కలదు.”
(యోహోను 10,18).**



కరోనా – మనం

గత సంచిక తరువాయి భాగం


ఆయన వైపు తలఎత్తి చూడాలని! చర్చిలో ప్రార్థనా సమావేశాల్లో ఆయనవైపు చూడటం చాలా సులువు చేతులెత్తి ప్రార్థించడం చాలా సులువు. కాని నిజ జీవితంలో ఆయనను చూస్తు నడవడం ఆయనను చూస్తూ ఓపికతో పందెంలో పరిగెత్తడం చాలా కష్టం! స్ట్రైటోని ప్రతీది ఆయన అదుపులోనే ఉంటుంది. అందుకే క్రైస్తవులంగా మనకు భయం అక్కరలేదు. చాలా విషయాలు మన చేతులు దాటిపోతాయి. మన చేతుల్లో ఏమి ఉండదు. కాని ఆయన సర్వాధికారి. ప్రతీది ఆయన అదుపులోనే ఉంటుంది. సెయింట్ అగ్స్టిన్ ఒకసారి అన్నారు. యేసు ప్రభువు అందరికి ప్రభువు. అన్నింటికి ప్రభువు. కాకపోతే ఆయన ప్రభువే కాదు. ఆయన ప్రభుత్వాన్ని ఇన్‌స్టోల్మెంట్‌గా

అనుభవించడానికి కుదరదు. ఆయన ప్రభుత్వం క్రింద, నేను ఉండాలంటే మనల్ని మనం షూర్టిగా ఆయనకు సమర్పించుకోవాలి. ఆయన కంట్రోల్లో క్రింద నేనుంటే ప్రపంచం అల్లకల్లోలమైన, తలక్రిందులైనా నేను మాత్రం సురక్షితం. మీకు గుర్తుండా, జలప్రశయం వచ్చింది, కరోనా అందర్ని చంపలేదు. కాని జలప్రశయం అందరిని కథలించింది. ఒక కుటుంబం మాత్రం, ప్రపంచం తలక్రిందులైపోతుంటే, తల్లిడిల్లి పోతుంటే ఒక చెక్క బాక్సోలో చాలా సురక్షితంగా ఉంది. నోవా కుటుంబం. ఎందుకు? ఆయన కంట్రోల్లూ ఉన్నారువారు. ఓడ బయట ఉన్నవారు ఆయన ప్రభుత్వాన్ని తిరస్కరించారు. నోవా కుటుంబం ఆయన ప్రభుత్వం క్రింద ఉంది. దయచేసి గమనించండి.

ముఖ్యంగా యవత, జీవితమంటే నా ఇష్టంకాదు.
“ప్రభూ! నీ ఇష్టమే సిద్ధించును గాక!” ఎప్పుడైతే నేను
ఆయన సర్వాధికారానికి లోబదతానో, ఆయన
సర్వాధికారపు సింహసనపు నీడలో విశ్రమిస్తాను. నన్ను
ఏది వణికించలేదు. నేను దేనికి భయపడను. ఈ
కరోనా లాక్డౌన్ ద్వారా ముఖ్యంగా ఈ పారం మనం
నేర్చుకోవాలి. ఒక విషయంలో మాత్రం దేవున్ని మనం
స్తుతించాలి. లాక్డౌన్లో మనకు చాలా సమయం
దొరికింది. మనం ఎంతో దోర్ఘాగ్యంగా
తయారయ్యామంటే, చాలా బిజీ అయిపోయాం. దేవున్ని
తలచుకునే సమయం లేదు. కాని ఈ లాక్డౌన్ వల్ల
ఎక్కువ సమయం దేవుడితో గడిపే భాగ్యం మనకు
దొరికింది.

ఈ కరోనా వల్ల మన మనోనేత్రాలు
తెరచుకొని, మనల్ని మనం గుర్తించి, సంపూర్ణంగా
దేవునికి సమర్పించుకొని, ప్రతి విషయంలో ఆయన
అనుమతి తీసుకోవడం, ఆయనపై ఆధారపడడం,
ఆయన ప్రభుత్వం క్రింద మనం కొనసాగ గలిగితే
ఇలాంటి కరోనాలు, ప్రకృతి విపత్తులు మనల్ని ఏమి
చేయలేవు. దేవుడు మనందరికి కనువిప్పును
కలిగించాలని ప్రార్థించుకుందాము. సమస్త ఘనత
స్తుతి ఆరాధన, మహిమ ఆయనకే చెందును గాక!
ఆమెన్.

లూర్ధస్యామి,
బెల్లంపల్లి



మాల్చి నెల

శుభపచసం బైబిల్ క్రీస్తు విజేతలు

మొదటి బహుమతి

సి. బింతోపు, బూక్స్ లగ్స్ టాప్

రెండవ బహుమతి

ఎల్. వెంకట్రమ్య, గొల్లపల్లి

మూడవ బహుమతి

త్రి. చంద్రశేఖర్, చంద్రపల్లి

**ఒహుమతులు విచారణ సురువుల ద్వారా
లందిజేయండుతాయి**

మాల్చి నెల

ఇంద్రధనుస్నా విజేతలు

మొదటి బహుమతి

సి. మేరి రోస్, చింతగూడ (బెల్లంపల్లి)

రెండవ బహుమతి

ఇస్కూన్, చెన్నూర్

మూడవ బహుమతి

క. నిత్య, చంద్రపల్లి

**ఒహుమతులు విచారణ సురువుల ద్వారా
లందిజేయండుతాయి**



రక్తసాక్షి దేవసహయం జీవితచరిత్ర (1712 – 1752)

1712లో కన్యాకుమారి జిల్లాలోని వాసుదేవన్ నంపుతిరి మరియు దేవకమ్మ అనే హిందూ కుటుంబంలో దేవసహయం జన్మించాడు. ఆయన అనలు పేరు నీలం. నీలకంరన్ అని కూడా పిలువబడేవాడు. ఈ పేరు నీలకంరన్ అని కూడా పిలవబడే హిందూ దేవుడైన శివుడిని సూచిస్తుంది. నమాజంలో ఉన్నత కులానికి చెందిన వాడు కావడం చేత నీలం రాజు గారి అస్తానంలో స్థానం పొందాడు. యుద్ధ కళలో శిక్షణ పొంది విలువిద్యలో, యుద్ధాయుధాల వాడకములో ప్రాణీణ్యతను పొందాడు. దైర్ఘ్యవంతుడైన సైనికుడిగా తన జీవితాన్ని ప్రారంభించిన అతను ఆ తరువాత పద్మనాభపురంలోని నీలకంరస్మామి ఆలయంలో అధికారి అయ్యాడు.

ఆతను రాజు ఖజానాలో కూడా పనిచేస్తూ ఉదయగిరి కోటులో రాజబహన అధికారిగా ఉన్నాడు. ఆయన భాగ్వతియమ్మలును వివాహం చేసుకున్నాడు.

యుస్టాచిచియన్ డి లానోయ్ అనే డచ్ నావికాదళ కమాండర్, 1741లో జరిగిన కొలాచెల్ యుద్ధంలో ఓడిపోయినప్పటికే ట్రావెన్ కోర్ రాజు నమ్మకాన్ని సంపాదించి ట్రావెన్ కోర్ సాయుధ దళాలకు కమాండర్ అయ్యాడు. నీలకంరన్ చేసే కార్యములు అతనిని డి లానోయ్ గారికి దగ్గర చేశాయి. 1744లో నీలకంరన్ ఒక రాజు విచారణకు గురికావాల్చి వచ్చి తన సంపదలో ఎక్కువ భాగాన్ని కోల్పోయాడు. గొప్ప క్రైస్తవ విశ్వాసి ఆయన డి లానోయ్ పాత నిబంధనలోని యోబు కథను, సహించలేని విషాదాల సదుమ దేవునిపై యోబుకున్న అచంచలమైన నమ్మకం గురించి ఆయనకు వివరించాడు. నీలకంరన్ అతని మాటలను ఎంతో ఓర్పుగా విని ఓదార్పును పొందుకున్నాడు. దేవునిపై యోబుకున్న వరిపూర్ణ నమ్మకానికి ఆయన ముగ్గుడయ్యాడు. క్రీస్తు ప్రభును, సువార్తను తెలుసుకున్న నీలకంరన్ క్రైస్తవ విశ్వాసాన్ని స్వీకరించడం నిషేధించబడిన ట్రావెన్ కోర్ రాజ్యానికి వెలుపల ఉన్న వక్కుంకుళంలో నివసిస్తున్న యేసు సభ గురువు జోవాన్ని బట్టిస్తో బుట్టారి ఎన్.జె.సు కలవమని డి లానోయ్ నీలకంరన్ చేతికి ఒక లేఖ ఇచ్చి పంపాడు. ఆ సమయంలో జోవాన్ని బట్టిస్తో బుట్టారి గురువు గారు నెమన్ మిషన్ అధిపతిగా ఉన్నాడు.

నీలకంరన్ తొమ్మిది నెలలు పొటు క్రైస్తవ విశ్వాసములో శిక్షణ పొందాడు. అతనిలో బాప్తిస్టుం తీసుకోవాలనే కోరిక మాత్రమే కాకుండా విశ్వాసం కోసం తన రక్తాన్ని చిందించాలనే ఉత్సాహాన్ని కూడా

థాదర్ బుట్టారి కనుగొన్నాడు. 1745 మే 14న 32 సంవత్సరాల వయస్సులో నీలకంరన్ బాషిస్యం పొంది దేవసహాయం అనే పేరును స్వీకరించాడు. అతను అతని భార్య భార్ధవియమ్మకు జ్ఞానపూర్ణ అనే పేరు పెట్టడు.

క్రీస్తు ఆత్మచే ప్రేరేపించబడి దేవుని కృప వలన ఆయన సువార్తను ప్రకటిస్తూ ఆనాటి మూడునమ్మకాలకు మరియు అన్యాయాలకు వ్యతిరేకంగా ప్రసంగించాడు. దేవసహాయం సువార్త ప్రకటన కృపి ఘలితంగా కొంతమంది సైనికులు, రాజు అస్థానంలోని అధికారులు, మంత్రులు కూడా క్రైస్తవ విశ్వాసాన్ని స్వీకరించారు. నట్టళంలోని తన ఇంటిలో ‘హిందూ పూజ’ జరగడాన్ని, ప్రసాదం స్వీకరించడాన్ని నిరాకరించాడు. ఇవన్నీ సమాజంలో అతని స్థాయిని తగ్గించింది. దానిని అతను నంతోషంగా అంగీకరించాడు. ఆయన చేసిన సువార్త ప్రకటనను అంగీకరించి అనేక మంది క్రైస్తవ విశ్వాసాన్ని స్వీకరించారు. అనేక మంది యేసు ప్రభువును దేవునిగా అంగీకరించి క్రైస్తవులుగా మారారు. మూడునమ్మకాలకు, అన్యాయాలకు వ్యతిరేకంగా ఆయన సమాజాన్ని మేల్కొలిపారు. దీనిని ఇష్టపడని వారు దేవసహాయానికి వ్యతిరేకంగా రాజు దగ్గర ఆయనకు వ్యతిరేకంగా అబద్ధ ఆరోపణలు చేయడం మొదలుపెట్టారు. రాకుమారుడు దానముగా ఇచ్చిన భూమిలో చర్చిని నిర్మించడానికి సరోవర్సుత గవర్నరు అయిన దళవుడిని దేవసహాయానికి వ్యతిరేకంగా అతనిపై అనేక అబద్ధ ఆరోపణలను అతని వ్యతిరేకులు లేవనెత్తారు. అతను బాషిస్యము పొందిన దాదాపు నాలుగు సంవత్సరాల తరువాత 1749 ఫిబ్రవరి 23న దేవసహాయం బంధి అయ్యాడు. దేవసహాయం మిత్రుడు డి లానోయ్ రాజును ఒప్పించి దేవసహాయాన్ని రక్షించడానికి తన శాయశక్తులూ ప్రయత్నించాడు, కాని ఆ ప్రయత్నాలు ఘలించలేదు.

క్రైస్తవ విశ్వాసాన్ని త్యజించమని రాజు దేవసహాయాన్ని ఆదేశించాడు. ఆలా జరగపోతే క్రూరమైన శిక్షలు విధిస్తేనని హౌచ్చరించాడు. రాజుపట్ల ఎనలేని గౌరవమున్న దేవసహాయం తన మరణం వరకు కూడా క్రైస్తవ విశ్వాసానికి కట్టుబడి ఉంటానన్న తన దృఢ నంకల్పాన్ని రాజుకు మర్యాదగా సెలవిచ్చాడు. రాజు దేవసహాయానికి మరణశిక్ష విధించాడు. శిక్షను గురించి తెలుసుకున్న దేవసహాయం రక్తసాక్షి అవుతున్నందుకు సంతోషించాడు. మరణ శిక్ష విధించే ప్రదేశానికి అతనిని ఊరేగింపుగా తీసుకువెళ్ళారు. అయితే దేవసహాయం మరణం రాజ్యంలో పెను విపత్తును సృష్టించే ప్రమాదం వస్తుందని కొందరు రాజును హౌచ్చరించినందువల్ల రాజు మరొక మరొక ఉత్తర్వు ద్వారా మరణ శిక్షను రద్దు చేశాడు.

ఆ కాలంలో ట్రైవెన్స్‌ర్ రాజ్యంలో షైదీలను ఒక ప్రాంతం నుండి మరో ప్రాంతానికి, ఒక స్థానిక అధికారి నుండి మరొక అధికారికి దగ్గరకు తీసుకువెళ్ళేవారు. దేవసహాయును కూడా ఒక ప్రాంతం నుండి మరొక ప్రాంతానికి, ప్రేత్యకించి కణోలిక విశ్వాసాన్ని స్వీకరించిన వారు నివసించే గ్రామాల గుండా తీసుకెళ్లారు. ఆయనను అనేక హింసలకు, శిక్షలకు, అవమానాలకు గురిచేశారు. ఆయనను మండుతెండలో బహిరంగంగా చెట్టుకు కట్టేసి చిత్ర హింసలకు గురి చేశారు. భవిష్యత్తులో క్రైస్తవ విశ్వాసాన్ని స్వీకరించే వారికి హౌచ్చరికగా ఉండాలని దేవసహాయాన్ని రాజధాని గుండా కాలినడకన 16 రోజుల పాటు అవమానకరంగా ఊరేగించారు. దేవసహాయం ఈ శిక్షలు, బాధలన్నిటినీ ఓర్చుతో, అనందంతో భరించాడు. కాని యేసు ప్రభువుని, క్రైస్తవ విశ్వాసాన్ని నిరాకరించడానికి సిద్ధపడలేదు.

చివరిగా దేవసహయాన్ని రాజ్యానికి వెలుపల ఉన్న అరబ్బైమోరికి రహస్యంగా తీసుకువచ్చారు. అయితే, ఆ రహస్య స్థలం గురించి తెలుసుకొని దగ్గర్లోని ప్రాంతాలకు చెందిన ప్రజలు ప్రతిరోజు అయన దగ్గరకు వచ్చేవారు. ఎంత ఎక్కువగా వచ్చేవారంటే నిర్మానుశ్యంగా ఉండాల్సిన కారాగారం జాతరను తలపించేది. దేవసహయాన్ని ఇంకా బ్రతకడానికి అనుమతిస్తే క్రైస్తవ విశ్వాసం మరింత వ్యాప్తి చెందుతుందని అధికారులు అందోళన చెందరు. దేవసహయానికి రహస్యంగా మరణ శిక్ష విధించడానికి రాజు నుండి ఆజ్ఞను పొందాలని పథకం రచించాడు.

1752 జనవరి 14వ తేదీ అర్ధరాత్రి నిద్రలో ఉండగా దేవసహయాన్ని సైనికులు మేల్కొల్పి కట్టాడిమలై అనే మరో ప్రదేశానికి తీసుకువెళ్లారు. వారు మరణ శిక్ష విధించే ప్రదేశానికి చేరుకున్నప్పుడు, ప్రార్థించడానికి కొంత సమయం ఇవ్వమని దేవసహయం సైనికులతో వేడుకున్నాడు. అందుకు వారు అనుమతించారు. దేవునికి తనను తాను పూర్తిగా సమర్పించుకుని రాత్రిమైన మోకరిల్లి పొపు గంటపాటు చివరి ప్రార్థన చేసాడు. ఆ మోకరిల్లిన రాయిమై ఇప్పటికీ అతని మోచేతులు మరియు మోకాలి గుర్తులు ఉన్నాయి. దేవసహయం తన ప్రార్థనను పూర్తి చేసిన తరువాత, తన కర్తవ్యం పూర్తయ్యిందని, ఇక వారు తమ కర్తవ్యాన్ని నిర్వించగలరని సైనికులకు చెప్పాడు. సైనికులు అతనిమై కాల్పులు జరిపారు. అతను బిగ్గరగా “యేసు, నన్ను రక్షించు” అని అరుస్తా కింద పడిపోయాడు. యేసు ప్రభు పేరును ఉచ్చరిస్తా దేవసహయం మరణించాడు. మూడు సంవత్సరాల పాటు చెరసాలలో ఉన్న దేవసహయం గారు తన 40వ యేట రక్తసాక్షి మరణం పొందారు.

సైనికులు అతని మృతదేహాన్ని కొండమై నుంచి కింద ఉన్న పొదల్లోకి పడవేశారు. మరణశిక్ష పూర్తిగా

రహస్యంగా జరిగింది. ఐదు రోజుల తరువాత మృత దేహం పడవేయబడిన ఆ ప్రదేశాన్ని, ఆయన దేహాన్ని ప్రజలు కనుగొనగలిగారు. వారు ఆయన దేహాన్ని కొట్టార్లోని పునీత ప్రాన్మిన్ జేవియర్ దేవాలయ ప్రధాన బలిపీరం ముందు ఘనంగా సమాధి చేశారు. సాధారణంగా బిప్ప గార్డకు మరియు ప్రకటింపబడిన పునీతులకు మాత్రమే ఇవ్వబడే ఈ అవకాశం దేవసహయం అనే సామాన్య విశ్వాసికి ఇవ్వబడింది. దేవసహయం గారి సమకాలీనులు ఆయనను ఒక గొప్ప సాధువుగా, ఆయన మరణాన్ని రక్తసాక్షి మరణంగా భావించారన్న దానిని ఇది సూచిస్తుంది.

దేవసహయం గారి బలిదానంతో ముడిపడి ఉన్న మదత్తువిలై, అప్పట్టువిలై, పెరువిలై, పులియార్పుర్చిచి, కక్కర్చిచి, పుల్లని, పల్లియాడి మొదలైన గ్రామాల్లోని అనేకులు వారి రక్త సాక్షి మరణం తరువాత క్రైస్తవ విశ్వాసాన్ని స్వీకరించారు. బాట్టిస్తుం తీసుకున్న అనేకులు దేవసహయం అనే పేరును వారి బాట్టిస్తు పేరుగా స్వీకరించారు. రక్షిణా భారతదేశంలో యేసు సభ గురువుల మిషన్ ప్రాంతాలతో మొదలై దేవసహయం గారి పట్ల భక్తి, గౌరవం విస్తృతంగా వ్యాపించింది. 2012 డిసెంబర్ 2వ తేదీన నాగర్ కోంఱ ప్రాంతంలోని కొట్టార్ మేత్రాసనంలో జరిగిన ఘనమైన వేడుకలో పోవ బెనెడిక్ట XVI గారి ప్రతినిధిగా కార్దినల్ ఏంజెల్ అమూతో గారు దేవసహయం గారిని రక్తసాక్షిగా మరియు ధన్యానిగా ప్రకటించారు. 21-02-2020నాడు పోవ ప్రాన్మిన్ గారు దేవసహయం గారిని పునీతునిగా ప్రకటించాలనే ప్రతిపాదనను ఆమోదించారు. **2022 మే 15న పోవ ప్రాన్మిన్ గారు ధన్యదేవ దేవసహయం గారిని పునీతునిగా ప్రకటిస్తారు.**

మార్కుసువార్త ధ్యానములు



గత సంచిక తరువాయి భాగం

3.5 కుష్టరోగికి స్వస్థత 1:40-45

యేసు క్రీస్తు కాలములో, కుష్టవ్యాధులు కలిగిన వ్యక్తులు అపుద్ధలుగ పరిగణించబడేవారు. వారికి దేవుని ఆరాధనలో, సామాజిక జీవితములో పాలు లేదు. వారు సమాజము నుండి వెలివేయ బడినారు. ఆ కుష్టవ్యాధి వారి నుండి మిగిలిన వారికి సోకకుండా కాపాడాలని ఆలోచించారే కాని, కుష్టవ్యాధిగ్రస్తుల దయనీయ పరిస్థితిని పట్టించుకునే వారు కాదు (లేపి 13,14 అధ్యాయాలు).

ఈ కుష్టవ్యాధిగ్రస్తుని స్వస్థత ద్వారా క్రీస్తు నమాజము నుండి వెలివేయబడిన, వారిని చేరదీయువానిగ తెలియజేస్తున్నాడు. అంతేగాక, కుష్టవ్యాధి నుండి స్వస్థుడైన వానిని కానుకలను చెల్లించమని చెప్పట ద్వారా, సామాజిక, ఆరాధన

క్రమములను గౌరవించువానిగ అర్థము చేసుకోగలము. ఈ కుష్టవ్యాధిగ్రస్తుని స్వస్థత ద్వారా మానవుని శారీరక ఆలోగ్యము, సామాజిక భద్రత, దైవారాధన క్రమములో దేవునికున్న ఆసక్తి, శ్రద్ధ తెలుస్తుంది. స్వస్థత పొందిన వ్యక్తి క్రీస్తు ఆజ్ఞకు వ్యతిరేకముగ ఆయన గూర్చి ఎక్కువగ ప్రచారము చేసాడు. అది క్రీస్తు పరిచర్యకు ప్రతిబంధకమైనది. కావున ప్రతి క్రైస్తవుడు గూడ క్రీస్తు ఆజ్ఞకు విధేయించాలి.

3.6 పెరుగుతున్న విభేదములు, శత్రువులు - 2:1-36

ఈ విభాగములో పరిసయ్యలు, ధర్మశాస్త్ర బోధకుల నుండి క్రీస్తు పట్ల పెరుగుతున్న విభేదములను, శత్రువులును గమనించగలము.

3.6.1 పక్షవాతరోగికి స్వస్థత - 2:1-12

క్రీస్తు మరలా కథర్యామునకు తిరిగి వచ్చాడు. ఆయన బోధించుచుండగ పక్షవాతరోగి నలుగురు స్నేహితులు అతనిని పైకప్పునుండి యేసు ముంగిట ఉంచారు. ఈ చర్య వారి విశ్వాసమును తెలియజేస్తున్నది అంతేగాక, ప్రభువు బోధ వినుచున్న మిక్కుట్టునైన ప్రజాగుంపును సూచిస్తుంది. వారి విశ్వాసానికి ఆయన స్పందించాడు. స్వస్థతత్తు ముందుగ క్రీస్తు ఆ పక్షవాత రోగి పాపములను మన్నించాడు. దీని ద్వారా యేసుక్రీస్తు వారు దేవుని దగ్గరకే వచ్చారని తెలియజేస్తున్నాడు. స్వస్థత ద్వారా కంటే పాపక్షమాపణ ద్వారా క్రీస్తు తన దైవత్వమును చాటుచున్నాడు. ఎందువలననగ, పరిసయ్యలు, ధర్మశాస్త్రబోధకులు గొణుగుచున్నట్లు దేవుడొక్కడే పాపములను క్షమింపగలడు. మార్యు తన సువార్త ప్రారంభముననే “దైవకుమారుడగు యేసుక్రీస్తు సువార్త” నుడివినట్లు యేసుక్రీస్తు ఈ పాప క్షమాపణ ద్వారా, తాను దేవుని కుమారుడనని, స్వస్థత ద్వారా తన రాకడ సువార్తయని చాటుచున్నాడు.

క్రీస్తునందే మనకు పాపక్షమాపణ, స్వస్థత కలవు. పాపము మనలను బానిసలుగా చేసి, అశాంతికి గురి చేస్తున్నది. “పాపము చేయు ప్రతివాడు పాపమునకు దాన్యుడు” (యోహోను 8,34). “కుమారుడు మిమ్ము స్వతంత్రులను చేసిన యొడల నిజముగ మీరు స్వతంత్రులై ఉందురు” (యోహోను 8,36). ఈ పాపదాస్యము నుండి క్రీస్తు మనలను విముక్తి చేయగలరు. శారీరక స్వస్థతతో పాటు, ఆధ్యాత్మిక స్వస్థతను కలుగజేసి మనకు సంపూర్ణ ఆరోగ్యమును, ఆనందమును క్రీస్తు ఇవ్వగలరు. కదలలేని స్థితిలో పడకపై మోసుకురాబడిన వ్యక్తి పాపమన్నింపు పొంది స్వస్థుడై పడకనెత్తుకొని

వెళ్లిపోయాడు. విశ్వాసముతో క్రీస్తును సమీపిస్తే మనము ఆ స్వస్థతను పొందగలము.

3.6.2 సుంకరికి శిష్యస్థానము - 2:13-17

సుంకరికి శిష్యస్థానము కల్పించుట ద్వారా క్రీస్తు ప్రారంభించిన పాపమన్నింపు పరిచర్య కొనసాగుతున్నది. సమాజము చేత వెలివేయబడి, పాపిగా పరిగణింపబడే సుంకము వసూలు చేయు లేవికి శిష్యస్థానము కల్పించుట ద్వారా యేసుప్రభు శిష్యత్వములో, ఆయన విందులో పాపులకు సుంకరులకు గూడ స్థానము కలదని యేసు తెలియజేస్తున్నాడు. వారితో విందారగించుట ద్వారా యేసు దీనిని ప్రస్ఫుటం చేయుచున్నాడు. ఈ సుంకరులు యూదులను పాపిస్తున్న రోషియుల కొరకు సుంకమును వసూలు చేసేవారు. అందువలన సుంకరులను పాపులగ పరిగణించేవారు. పక్షవాత రోగి పాపములు మన్నించుట ద్వారా, లేవిని పిలుచుటలో, సుంకరులు, పాపులతో విందారగించుట ద్వారా, క్రీస్తు తన రాక ఉడ్డేశ్యమును తెలియజేస్తున్నాడు. “నేను పాపులను పిలువవచ్చితిని, కాని, నీతిమంతులను పిలుచుటకు రాలేదు” (2,17).

కావున మనము ఎవరిని గూడ పాపులగ, అనర్పులుగ పరిగణించి వెలివేయగూడడు. అందుకు భిన్నముగ సమాజములో వెలివేయబడి, చులకన చేయబడి, అణగారిపోతున్న వారిపట్ల ప్రత్యేక ప్రేమను, ప్రశ్నను కనపరచాలి. ఇదే క్రీస్తు తెలియజేస్తున్నాడు. ఎవరు కూడా పరిసయ్యలవలె తమను తాము నీతిమంతులగ భావించు కుంటూ, ఇతరులను నీచముగ భావిస్తూ కించపరచకూడదు.

సచేషం.....

మంగళవిషయాల ప్రాచీన విషయాల కుటుంబం

ಯೆಹೆಜ್ಜೆಲು 25-48 ಅಧ್ಯಾತ್ಮಾಲು

- | | | |
|--|-------------------------------|-------------------------|
| పేరు | ఇంటి పేరు..... | విచారణ |
| 1. క్రింది ప్రశ్నలకు జవాబులు వ్యాయండి | | ఫోన్ నెంబర్..... |
| 1) నేను ప్రజలను వారి పేయమైన | గాను శిక్షింతును. | |
| 2) నేను నా సేవకుడైన | కిచ్చిన నేల మీదనే వసింతును. | |
| 3) నీకు కావలి కాయుటకు ఒక, | నియమించితిని. | |
| 4) నా సేవకుడైన వానికి ఒక్క కాపారినిగా నియమింతును. | | |
| 5) నేను యస్తాయే లీయులపై | క్రమపూరింతును. | |
| 6) ప్రభువు తూర్పు ద్వారము నుండి దేవాలయమును ప్రవేశించేను. | | |
| 7) నా పవిత్ర | కాపాడుకొందును. | |
| 8) వసారా ప్రకృష్టనగల లోపలి గోడల మీద | వృక్షములను చెక్కిరి. | |
| 9) నేల అంతటిలోను | అర్పించిన నేల శేషమైనది. | |
| 10) అది దేవమున | భూమి యగును. | |
| 11) దేవాలయము చుట్టూ | అదుగుల వెడల్పు గల కప్పు కలదు. | |
| 12) నేను మీ | నుండి మిమ్మాదరింతును. | |

- 13) కాపరి లేనందును చెల్లా చెదరయ్యెను.
- 14) మీకు నూత్న దయ చేయుదును.
- 15) యోసేపు తెగకు వంతులు రావలెను.
- 16) నేను పర్వత సీమను ఎడారి చేయుదును.
- 17) నేను మీలో ఉంచి మీరు జీవించునట్లు చేయుదును.
- 18) ఈ పవిత్ర స్థలము వంశజలైన యాజకులకు చెందును.
- 19) నేను రాజు చేతులను బలపరుతును.
- 20) నా సేవకుడైన దాఖీదు వారిని పాలించును.
- 21) ఈ రెండు కట్టడములును
- 22) విక్రాంతి దినమును గడవవలెను.
- 23) మిమ్ము మరల దేశమునకు తోడ్చాని వత్తును.
- 24) వలన నీకు మిగుల పాగరక్కినది.
- 25) నేను మీ నుండి మిమ్ము రక్కింతును.

పుభువచనం బైబిల్ క్రీజీ జవాబు పత్రాన్ని విచారణ గురువుల ద్వారా గానీ, పోస్టు రూపంలో గానీ మేంది నెల 20వ తేదీలోపు మాకు పంపించాలి.

వచ్చే నెల పాల్యాంశం: ధానియేలు గ్రంథం 1 -14 అధ్యాయాలు

ఇంత్ర ధనుస్ని

“చిన్నబిడ్డలను నా యొద్దకు రానిందు. వారిని ఆటంకపరపకుడు. ఏలయన అట్టి వారిదే పరలోకరాజ్యము” అనే మాటతో చిన్న పిల్లలమైనా తనకున్న ప్రేమాభిభావాన్ని చూపించిన యేసయ్యను మనం ప్రేమిద్దాం. ఈ అంశాన్ని తెలిపే ఈ చిత్రాన్ని రంగులమయం చేధ్యాం.



పేరు:.....వయస్సు:.....తరగతి:.....స్తలం:.....

సూచన :

1. కేవలం 15 సంాల లోపు పిల్లలే ఈ పోటీలో పాల్గొనాలి.
2. రంగులు నింపిన చిత్రాన్ని మీ విచారణ గురువుల ద్వారా గానీ, పోస్టు రూపంలోగానీ మే నెల 20వ తేదీలోపు మాకు పంపించాలి.



“పిల్లలూ! యేసయ్ మిమ్ములను పిలుస్తున్నాడు”

శ్రీయత్నేహ చిన్న బిడ్డలారా!

బిడ్డలారా! ప్రభువునందు మీరు మీ తల్లిదండ్రులకు విధేయులై ఉండవలెను. ఇది మీ ధర్మము. “నీ తల్లిదండ్రులను గౌరవింపుము. అనునది వాగ్గానముతో కూడిన ప్రథమ ఆజ్ఞ. అప్పుడు నీకు క్షేమము కలుగును. నీవు భువియందు చిరకాలము వర్ధిల్లదువు”. (ఎఫేసీ 6,1-3).

చిన్న బిడ్డలారా, యేసయ్ మీకు భువియందు చిరకాలము వర్ధిల్లదానికి ఒక్క మంచి సలహాన్నిన్నాడు. అదేమిటంటే తల్లిదండ్రులను గౌరవించటమే. అదే విధంగా వారికి విధేయులై ఉంటడమే.

తల్లిదండ్రులను గౌరవించడం ఎలా?

- వారు చూపిన మార్గంలో మీరు నడిచినప్పుడు
- మీకు తగినట్లు చిన్న చిన్న సహాయం వారికి అందించినప్పుడు.

- వారు కష్టపడి పని చేసి అలసిపోయినప్పుడు, వారిని మీ చిరునవ్యుతో సంతోషపెట్టినప్పుడు.

తల్లిదండ్రులను గౌరవించడము, వారిని ప్రేమించడం అనేది, దేవుని గౌరవించడం దేవుని ప్రేమించడము అని మరచిపోవద్దు. ఎందుకంటే అద్రుశ్యాడైన దేవుని దివ్యమైన ప్రతిరూపము మన తల్లిదండ్రులు. వారలను గౌరవించడకుండా, ప్రేమించకుండా ఎట్లు దేవుని గౌరవించగలరు, ప్రేమించగలరు. అనుదిన జీవితములో వారిని గౌరవిద్దాం. ప్రేమిద్దాం. అప్పుడు యేసు ప్రభువునకు నచ్చిన బిడ్డలుగా మనము మారుతాము. దేవుని ఆశీర్వాదము కోరుకుంటూ మంచి బిడ్డలవలె జీవిద్దాం.

దేవుడు మిమ్ములను దీవించును గాక.



పునీత జాన్ ఆఫ్ గాడ్

(బైద్యపరిచారక బ్రిడల్రుసభ స్థాపకుడు, పుస్తక విత్తితలు, ముద్రాపకులు, హృద్రోగులు, బైద్యశాలలు, సర్పులు, రోగుల పాలకపునీతులు (క్రీ.శ॥ 1495-1550)

దేవుడు మనషై చూపే అపార ప్రేమను గుర్తించగలిగితే మనం తప్పక పునీతులం కాగలం. పునీతులైన వారందరిలో ఈ సూత్రం స్పష్టంగా గమనించగలం. ప్రేమ శక్తివంతమైనది. కదిలించగలది. ఇలా ప్రేమవలన కలిగే ఆలోచనలు. స్పుందన ప్రతిస్పుందనలు చరిత్రపుటల్నే మార్చేస్తాయనడంలో సందేహం లేదు. మహాత్మరమైన ప్రేమ వలనే క్రిస్తు మానవాళి పాపవిమోచనకై సిలువ త్రమలనుభవించి, రక్తతర్వణం చేశారు. ఈ ప్రేమే మనం పునీతులుగా జీవించడానికి, అందుకోన వేం మరణాన్నెనా ఎదిరించడానికి సిద్ధపడేలా చేస్తుంది. ఈ ప్రేమతత్వం గూర్చి ఎవరు మాట్లాడినా ఎంత మాట్లాడినా దానికి

అంతం లేదు. ఎందుకంటే ప్రేమే దేవుడు కనుక. అయితే ఈ కోవకు చెందిన కేవలం ఒక్క ఉపాయానుం విని జాన్ ఆఫ్ గాడ్గారిలో పరివర్తనం కలిగి పునీతుడు అయ్యేలా చేసిందంటే గొప్ప విశేషమే మరి.

జాన్గారు పోర్చుగల్ దేశంలో క్రీ.శ. 1495లో పుట్టారు. కానీ పీరు జీవనాధారం కోసం తమ బాల్యంలో స్నేయిన్లోని ఒక ధనికుని వద్ద గొప్రెలకాపరిగా ఉంటూ పెరిగి పెద్ద వాడయ్యారు. ఆ తరువాత కొంత కాలం ప్రొన్స్ లో చాలా ప్రమాదకరమైన సైనిక ఉద్యోగంలో ఉన్నారు. సైనికుడుగా కాస్టిల్ లోని కొంట్యిలో ప్రసాకు చెందిన సైనికదళంలో 13 సంాలు పనిచేశారు. ఈ కాలంలో స్నేయిన్ ప్రొంచి దేశాల మధ్య జరిగిన యుద్ధాల్లో పాల్గొన్నారు. పిమ్మట హంగరీ దేశంలోని టర్కులకు వ్యతిశేకంగా యుద్ధంలో పాల్గొన్నారు. తన 40వ ఏట సైనిక ఉద్యోగం వదివేసి సెవిల్లెవద్ద మరలా గొప్రెల కాపరిగా పని చేశారు. సామాన్యానిలా జీవించారు. తర్వాత జిభ్రాల్స్ ప్రాంతంలో కొంతకాలం పాటు క్రైస్తవ మత పుస్తకాల్ని చిత్రపటాల్ని అమ్మే పనిచేశారు.

జాన్గారికి 45 సంాల ప్రాయమధ్యాడు బాలయేసు పీరికి దర్జనమయ్యారు “జాన్! సీ సేవలు గ్రనెడ నగరానికి చాలా అవసరం” అని సందేశమిచ్చారు. బాలయేసు కోరిక ప్రకారం జాన్గారు గ్రనెడ వెళ్లారు. ఒక రోజు పునీత అవిలాసగర జాన్ గారు గ్రనెడాకు విచ్చేసి ప్రేమ, సేవ గురించి గంభీర ఉపాయానమిచ్చారు. ఈ ఉపాయానికి జాన్ ఆవ్ గాడ్ గారిపై చాలా గొప్ప ప్రభావం చూపించింది. వారి హృదయంలో అపూర్వ స్పుందన చైతన్యం కలిగింది. దాని ఘలితంగా తన ఆస్తులన్నింటిని పేదలకు పంచిపెట్టి రిక్తహాస్తుడై తన్నుతాను దైవ సేవకు అంకితం చేసుకున్నారు. అప్పటి వరకు తాను వృధా చేసిన యవ్వనకాలానికి గాను బహుగా దుఃఖించారు. భవిష్యత్తులో ఎక్కువ సేవలందించి దేవుని సంతృప్తి పరచాలనుకున్నారు. తనను ఇంతగా గూర్చి ఎవరు మాట్లాడినా ఎంత మాట్లాడినా దానికి

ప్రభావితం చేసిన అవిలానగర జాన్ గారి వద్ద తన గత పాపాలకు మన్మింపు పొంది వారి సలహా ప్రోత్సాహం మేరకు అక్కడి నిరుపేదలు, రోగులకు సేవలందిస్తూ వారి జాధలను ఉపశమింపచేయాలని దీక్షబూనారు.

గ్రనెడాలో ఒక చిన్న జంచిని అద్దెకు తీసుకున్నారు. అక్కడకు రాలేని స్తిలో ఉన్న వ్యాధిగ్రస్తులను తానే స్వయంగా మోసుకుని వచ్చేవారు. రోగుల్ని ఆ జంచికి చేర్చిన వెంటనే వారి పాదాలను కడిగి వారికి సిలువ స్వరూపాన్ని అందించేవారు. అనంతరం ఆ రోగులను వడకలపై వడుకోబట్టి అవసరమైన వారు మంచి పాపసంకీర్తన చేసుకునేందుకు ఒక గురువును ఏర్పాటు చేసేవారు. ఒక వైపు రోగులకు వైపు పరిచర్యలు చేస్తూనే మరోవైపు ఆ జంచిని పరిశు భ్రంగా ఉంచుతూ వారికి అవసరపడే ఆహారాన్ని జౌషధాలను తానే స్వయంగా అందిస్తూ అన్ని పసులూ తానొక్కడే చేసేవారు. మిగతా సమయాలలో తను చేస్తున్న కృషిలో దేవుని దీవెనలు సహాయం అందిచమని దేవుని వేడుకుంటూ ఉండేవారు. ఆ రోగులకు కావాల్సిన ఆహార పదార్థాలు, పండ్లు, డబ్బు కోసం ఆ నగరమంతా బొంగరంలా తిరుగుతూ భీళ్ళటన చేసేవారు. కొన్ని కొన్ని వీధుల్లో ధర్మం అడిగేటప్పుడు “సోదరులారా! దేవుని ప్రేమ కోసం మీరు ఒక మంచి కార్యం చేయండ” ని బిగ్గరగా పిల్చేవారు జాన్. దీనులకు ధర్మం చేస్తే యేసుప్రభువుకు చేసినట్టేని అందుకు ఈ లోకజీవిత పరీక్షలో ఈ విధంగా మంచి మార్గాలు సంపోదించి మరణానంతరం ఉత్తీర్ణాలై మోక్షభాగ్య బహుమానం పొందండని చెప్పుండేవారు.

జాన్గారు తన కృషిలో పొందిన దానధర్మాలు ఆర్థిక సాయంతో గ్రినెడా నగరంలో ఒక పెద్ద వైపులాలను నిర్మింపజేశారు. వైపులాలను బ్రదర్ల సభను కూడా స్థాపించారు. ఇందు సేవాధృష్టికల వారిని చేర్చుకొని దేవుని ప్రేమను క్రియాత్మకంగా చూయాంచిన నిండు మానవతామూర్తి త్యాగమయుడు జాన్. క్రీస్తునాధుని శిష్యరికంలో దినాదినాభివృద్ధి పొందుతున్న జాన్గారి

త్యాగము, సేవ అనేకృషి పంటను స్థానిక మేతానులైన “టూయి” గారు ఎంతో ప్రశంసిస్తూ జాన్ గారిని జాన్ ఆప్ గాడ్ అనగా దేవుని యొక్క జాన్ అని పిలిచారు. జాన్ గారి ఆధ్యాత్మిక జ్ఞానసంపదకు ఈ పేరు బాగా నవ్వింది. అంతేగాక బిషప్ టూయిగారు బ్రదర్ జాన్ ఆప్ గాడ్ గారిచే నెలకొల్పుకొనబడిన వైపు పరిచారక బ్రదర్ సభను గుర్తించి వారికి సంబంధించి నిబంధనావళి పుర్తకాన్ని రూపొందించి వారు ధరింపవలసిన దుస్తుల రంగును నమూనాను నిర్మయించారు. అదేవిధంగా ఆ బ్రదర్ సభ నేటికిని వైపులాల్లో వైపు పరిచ్య సేవలతో మందులు ఆహారం వగైరా రోగులకందిస్తూ మానవసేవ, దేవుని సేవ కొనసాగిస్తూనే ఉన్నారు.

అనాడు జాన్ ఆఫ్ గాడ్ గారి సహాయాన్ని అర్థించే వారిలో శరాణార్థులు, విధవరాంద్రు, అనాధలు, పెదలు, విధ్యార్థులు, నిరుద్యోగులుండటం విశేషం. వారంతా జాన్గారి సహాయం సలహాల ద్వారా ఎంతో ఉపశమనాన్ని ఉండుకునేవారు. ఆనాటి గ్రినెడా పీఠాధిపతులు తమ సందేశాలలో జాన్ గారి సేవలను బహిరంగంగా శ్లాఘింస్తుండేవారు.

పవిత్రతకు పరిచర్యకు మారు రూపమైన జాన్గారు అనేక అద్భుత కార్యాల్యాలు కూడా చేసి క్రీస్తు ప్రభుని ఘనవరిచారు. ఒక రోజు బలిపీరం ముందు ప్రార్థిస్తూనే తన ఆత్మను ప్రభుని పవిత్ర హస్తాల్లో పెట్టారు. ఇది 150వ సంాములో జరిగింది. పరిశుద్ధ పాపగారు పీరికి ఘనీత పట్టాన్నిచ్చి సన్మానింపగా శ్రీసభ ఘనీత జాన్ గారిని ఆసుపత్రులు, రోగులు, ముఖ్యంగా హృద్రోగులు, నర్సులు, ముద్రావకులు, పుస్తకవిక్రేతలకు పాలక ఘనీతులుగా ఏర్పాటు చేసింది. గౌరవించుకుంది.

ధ్యానాంశం :

నీకున్న సమయంలో ఎలాంటి విరామం లేకుండా నీ శక్తి కొలది మంచి పసులన్నీ చేయి. ప్రభూ! నీ ముండ్లే నాకు రోజాపుష్టాలు. నీ శ్రమలే నాకు స్వర్గం.


బైబిల్ దృష్టమాలిక



“మోషీ” చెప్పులు వసులు.
నువ్వు నిలటడి ఉన్న నేల
పరిసుద్ధమైనది. !!



నా ప్రజల దురావళ్లను నేను చూచాను.
ఒణిష్టయుల బారి నుండి వారిని
విడిపించ చోతున్నాను. వారి పితరులకు
వాగ్ధానం చేసిన నేలాలకి వారిని తీసుకు
వస్తాను. నాన్న ఫరోవిష్టకు పంపుచున్నాను.
నా జనులు నన్న పూజించడాలకి
పోలివ్వమని అతనికి ఆడ్డుపించు.



నేను “యౌవాశివాను”,
ఇజ్ఞాయేలు దేవుడను.
నేను శీకు అండగా
ఉంటాను. భయపడకు.

శుభవచనం బైబిల్ క్వీప్ జవాబులు

యొహోజ్యేలు 1-24 అధ్యాయాలు

- 1) విత్రాంతి (23,38)
- 2) ప్రభువు (1,28)
- 3) దుష్టార్యాములకుగాను (7,27)
- 4) ప్రజలగుదురు, దేవుడు (14,11)
- 5) హృదయమును, మనసును (18,31)
- 6) ఇరువది ఐదుగురు (8,16)
- 7) యొరూషలేము (4,1)
- 8) అస్తుతములు (13,8)
- 9) కాలము, దినము (6,12)
- 10) దేవుడను, ప్రభువునగు (5,11)
- 11) దేవుని ఆత్మ (3,12)
- 12) మనుష్య (10,8)
- 13) దేవుని (11,22)
- 14) పవిత్రము (20,20)
- 15) పుణ్యము (14,20)
- 16) విత్రాంతి (22,8)
- 17) తీర్పు (7,8)
- 18) ప్రభువునని (11,12)
- 19) నిబంధనమును (16,62)
- 20) ఎన్నుకొనినపుడు (20,5)
- 21) వాక్యక్తిని (24,27)
- 22) పరీక్ష (21,13)
- 23) తేజస్వును (16,14)
- 24) లోకము (5,5)
- 25) అపరాదముల్ల (16,63)

పచ్చే నెల పాత్యాంశం: ధానియేలు గ్రంథం 1-14 అధ్యాయాలు

శుభాకాంక్షలు అంటంచండి

జన్మినం, వివాహము, వివాహా వార్షికోత్సవ, విచారణ పండుగలను
పురస్కరించుకొని శుభాకాంక్షలు తెలియజేయాలనుకునేవారికి ఇదొక
సదావకాశం. మీరు మీ ఫోటోను, ప్రచురించవలసిన వార్తను పంపించినట్లయితే
మేము మీ తరువున ఈ మాసపత్రికలో శుభాకాంక్షలు ప్రచురిస్తాము.



బ్లాక్ & వైట్ ఫుల్ పేజీ రూ. 1000/-

బ్లాక్ & వైట్ ఆఫ్ పేజీ రూ. 500/-

బ్లాక్ & వైట్ క్యాటర్ పేజీ రూ. 250/-

ఈ సదావకాశమును వినియోగించుకొని మీ కుటుంబ సభ్యులకు, బంధు మిత్రులకు,
శ్రేయోభిలాషులకు శుభాకాంక్షలు తెలియజేయండి.

వివరాలకు సంప్రదించండి

9440874028

రచయితలారా, గమనించండి! వెంటనే రచనలు పంపండి!

ఆధ్యాత్మిక స్వార్థినిచ్చే రచనలు, కథానికలు, కవితలు, పిల్లల కథలు,
మన విశ్వాసం గురించిన వివిధ అంశాలపై సామాజిక స్వార్థినిచ్చే రచనలు
వెంటనే పంపండి. మీ రచనలు ప్రతినెల 12వ తేదిలోగా చేరాలి.

అలస్యంగా వచ్చే రచనలు పరిశీలింపబడవు.

వివరాలకు సంప్రదించండి

9398764408

ఈ పత్రికను పొందాలనుకునే వారు మీ వివరాలు, అత్రణ్ మాకు పంపించండి

వార్షిక చండా 120 రూపాలు

మూర్ఖ అప్రొఫీ

జీవస్వరం

బిషప్స్ హాస్, మంచిర్యాల - 504 208

మంచిర్యాల జిల్లా, తెలంగాణ

Cell : 9398764408, e-mail : jeevaswarammagazineadb@gmail.com